



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII ] TUESDAY, 21<sup>st</sup> DECEMBER, 2021/AGRAHAYAN 30, 1943 [ No. 82

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ કાઢેલ

હુકમ

નં. એમએજ/સી/HSC/પરીક્ષા/૪૪૭૪/૨૦૨૧.-જિલ્લા શિક્ષણાધિકારીશ્રી, જુનાગઢ તરફથી પત્ર ક્રમાંક : ક-૭/HSC/પરીક્ષા/૨૦૨૧/૬૧૧, તા. ૦૧-૧૦-૨૦૨૧ થી થઈ આવેલ દરખાસ્તની વિગતે, ગુજરાત માધ્યમીક અને ઉચ્ચતર માધ્યમીક શિક્ષણ બોર્ડ, ગાંધીનગર ધ્વારા એસ.એચ. સી. (સા.પ્ર.) ની પરીક્ષા લેવાનાર હોય, આ પરીક્ષા દરમ્યાન પરીક્ષાર્થીઓ કોઈપણ જાતના ભય વગર શાંત વાતાવરણમાં પરીક્ષા આપી શકે તથા પરીક્ષા ચોરીને ડામી શકાય તેમજ કાયદો અને વ્યવસ્થાની પરિસ્થિતિ જળવાઈ રહે તે માટે, સદર દરખાસ્ત સાથેનાં પરિશિષ્ટ મુજબના પરીક્ષા કેન્દ્રો સંબંધે ચોક્કસ પ્રતિબંધો ફરમાવતું જાહેરનામું બહાર પાડવા દરખાસ્ત રજુ થયેલ છે. જે દરખાસ્ત વિચારણામાં લેતા, પરીક્ષા દરમ્યાન કાયદો અને વ્યવસ્થા જળવાઈ રહે તથા પરીક્ષાર્થીઓ શાંત અને ભય વગરનાં વાતાવરણમાં પરીક્ષા આપે તે હેતુસર ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ પ્રતિબંધ ફરમાવતું જાહેરનામું બહાર પાડવાનું વ્યાજબી અને યોગ્ય જણાય છે.

સબબ હું, એલ.બી.બાંભણીયા, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબ મને મળેલ અધિકારની રૂએ, આ સાથેના પરિશિષ્ટમાં દર્શાવ્યા મુજબના HSC (સામાન્ય પ્રવાહ)ની પરીક્ષા માટેના પરીક્ષા કેન્દ્રો - બિલ્ડીંગોના વિસ્તારમાં તા.૦૩-૧૦-૨૦૨૧ ના રોજ સવારના ૦૮-૩૦ કલાક થી બપોરના ૦૩-૦૦ કલાક સુધી, પરીક્ષા પ્રક્રિયા દરમ્યાન નીચે મુજબના કૃત્યો કરવા પર પ્રતિબંધ ફરમાવું છું.

- (૧) પરીક્ષા કેન્દ્રોની આસપાસ ૨૦૦ મીટરના વિસ્તારમાં કોઈપણ માર્ગ ઉપર, ચોકમાં કે ગલીઓમાં ચાર કરતાં વધારે લોકોએ એકઠા થવું નહીં, સરઘસો કાઢવા નહીં તેમજ સુત્રો પોકારવા નહીં.
- (૨) પરીક્ષા કેન્દ્રની આસપાસના ૨૦૦ મીટરના વિસ્તારમાં કોપીઈંગ મશીન દ્વારા કોપીઓ કરવાનો વ્યવસાય કરતા - ઝેરોક્ષ મશીનો ધરાવતા ધંધાર્થીઓ/મશીન ધારકોએ તેઓના કોપીઈંગ મશીન ચલાવવા નહીં કે કોઈ પણ પત્રો, કાગળો, કે પરીક્ષાલક્ષી સાહિત્યની નકલો કરવી નહીં. ઝેરોક્ષ મશીનો બંધ રાખવા.
- (૩) પરીક્ષા કેન્દ્રો/બિલ્ડીંગોના મુખ્ય પ્રવેશદ્વાર પાસે જ પોલીસ કર્મચારીએ ઉભા કરી જે પરીક્ષાર્થી પાસે પ્રવેશીકા (ફી રસીદ) હોય તે ચકાસીને જ માત્ર પરીક્ષાર્થીઓને પ્રવેશ આપવાનો રહેશે.
- (૪) પરીક્ષામાં રોકાયેલ કેન્દ્રના સંચાલકશ્રીઓ, બિલ્ડીંગ કંડક્ટરશ્રી, ખંડ નિરીક્ષકો, વહીવટી સેવામાં જેઓને ફરજ સોંપવામાં આવે છે તે વોટરમેન, બેલમેન કે જેઓ બોર્ડ શિક્ષણખાતાના સક્ષમ સત્તાધિકારી દ્વારા ઓળખપત્ર આપવામાં આવ્યા છે તે ચકાસીને જ પ્રવેશ આપવાનો રહેશે.

- (પ) પરીક્ષા કેન્દ્રમાં વિદ્યાર્થી-વિદ્યાર્થીનીઓ, શિક્ષકો, કેન્દ્ર સંચાલકો, વહીવટી કર્મચારીઓ કે ફરજ પરના તમામ પ્રકારના સરકારી કર્મચારીઓએ પ્રશ્નપત્રને લગતુ કે પરીક્ષા સંબંધી ચોરી ગણાય તેવી કોઈ વસ્તુ અથવા ઇલેક્ટ્રોનિક આઈટમ જેવી કે મોબાઈલ ફોન, સ્માર્ટ ફોન, ટેબ્લેટ, આઈપેડ, ફુલપેડ, આઈફોન, પેજર, કેલ્ક્યુલેટર વિગેરે, પુસ્તક, ગાઈડ, ચાર્ટ, કાપલી, ઝેરોક્ષ, માઈક્રો ઝેરોક્ષની નકલો પરીક્ષા સ્થળમાં લઈ જવા નહીં કે તેનું વહન કરવું નહીં કે કરવા મદદગારી કરવી નહીં. તેમજ તેવી કોઈપણ વસ્તુ રાખી પરીક્ષા સ્થળમાં પ્રવેશવું નહીં.

પરંતુ બોર્ડ દ્વારા અપાયેલ સુચના મુજબ પરીક્ષાકાર્યના ઉપયોગનાં હેતુસર ફક્ત કેન્દ્ર સંચાલકશ્રી અને રૂટ સુપરવાઈઝર પોતાની પાસે મોબાઈલ ફોન રાખી શકશે.

- (દ) ફક્ત એચ.એસ.સી.(સા.પ્ર.) ના વિદ્યાર્થીઓને સાદુ કેલ્ક્યુલેટર સાથે લઈ જવાની છુટ રહેશે.
- (૭) પરીક્ષાર્થી અને પરીક્ષા સંબંધીત કામગીરીમાં રોકાયેલા ફરજ પરના અધિકૃત માણસો સિવાય અન્ય કોઈ બિન અધિકૃત વ્યક્તિઓએ ઉપરોક્ત પ્રતિબંધીત વિસ્તારમાં દાખલ થવું નહીં. તેમજ કાયદેસરની ફરજ બજાવનારાઓને કોઈ પણ ઈસમે અડચણ કે અવરોધ કરવો કે કરાવવો નહીં. કોઈ પણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી કે કરાવવી નહીં. પરીક્ષાર્થીઓના શાંતી અને લેખનકાર્યમાં અડચણ/ધ્યાન ભંગ થાય તેવું કૃત્ય કરવું/કરાવવું નહીં.
- (૮) પરીક્ષા ખંડમાં શાંતી પુર્ણ રીતે પરીક્ષા આપતા પરીક્ષાર્થીઓને અન્ય કોઈ વ્યક્તિ અથવા પરીક્ષાર્થી જાતે પરીક્ષામાં ચોરી કરીને/કરાવીને/ કરવામાં મદદગારી કરીને અથવા ચોરી ગણાય તેવા કોઈ સાહીત્યની આપલે કરીને/કરાવીને ત્રાસ અથવા ખલેલ અથવા ભય પહોંચે તેવું કૃત્ય કરવું નહીં.

આ હુકમ નીચેનાલે લાગુ પડશે નહીં.

- (૧) પોતાના અંગત ઉપયોગ માટે કોપીઈંગ મશીનનો વપરાશ કરતી વ્યક્તિઓને.
- (૨) ફરજની રૂએ જે કર્મચારીને મુક્તિ આપવામાં આવી હોય તેવી વ્યક્તિઓને એકત્રીત થવાની જોગવાઈ લાગુ પડશે નહીં.

આ હુકમનો ભંગ કરનાર વ્યક્તિ સામે ભારતીય દંડ સંહિતાની કલમ-૧૮૮ હેઠળ પગલા લેવાની કાર્યવાહી કરવામાં આવશે અને ગૂન્હો સાબિત થયે એક માસની સાદી કેદ અથવા રૂ.૨૦૦/- નો દંડ અથવા બંનેની સજા થઈ શકશે.

આજ તારીખ : ૦૧, માહે ઓક્ટોબર-૨૦૨૧, ના રોજ મારી સહી તથા કચેરીનો સિક્કો કરી જાહેર જનતાની જાણ તથા અમલવારી માટે પ્રસિધ્ધ કર્યું.

જુનાગઢ, ૦૧ માહે ઓક્ટોબર, સને ૨૦૨૧.

જિલ્લા મેજિસ્ટ્રેટની કચેરી જુનાગઢ જિલ્લો જુનાગઢના હુકમ નં. એમએજ/સી/HSC/પરીક્ષા/૪૪૭૪/૨૧,  
તા. ૦૧-૧૦-૨૦૨૧ થી ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ કાઢેલે હુકમ સાથેનું

પરિશિષ્ટ

એચ.એસ.સી. (સામાન્ય પ્રવાહ) પરીક્ષા-૨૦૨૧ ના બ્લોક બિલ્ડીંગ

તા.૦૩-૧૦-૨૦૨૧

ક્રમ	સેન્ટર/શાળાનું નામ	શાળાનું સરનામું
(૧)	(૨)	(૩)
૧	શ્રીમતી આર.જે.કનેરીયા, ગર્લ્સ હાઈસ્કુલ, જુનાગઢ	મોતીબાગ, જુનાગઢ

(એલ.બી.બાંભણીયા)

અધિક જિલ્લા મેજિસ્ટ્રેટ

જુનાગઢ જિલ્લો, જુનાગઢ

## ગુજરાત પોલીસ અધિનિયમ-૧૯૫૧ની કલમ-૩૩(૧)બી અન્વયેનું

## જાહેરનામું

## :: હુકમ ::

નં. જે/એમએજ/મું.પો.અ.-૩૩(૧)બી/ફા.નં.૧૨/૨૦૨૧.-પોલીસ અધિક્ષકશ્રી, રાજકોટ ગ્રામ્ય, રાજકોટના તા.૨૮-૦૮-૨૦૨૧ના પત્ર નં. જિલ્લા ટ્રાફિક/૩૬૬/૨૦૨૧ થી ગોંડલ ચોકડી છ માર્ગીય એલીવેટેડ કોરીડોરના કામે હાલમાં બ્રિજનું કામ ચાલુ હોય તે અંદાજિત એક વર્ષ સુધી એચ.એમ.વી./એલ.એમ.વી./ટુ વ્હીલ/શ્રી વ્હીલ પ્રકારના વાહનો ગોંડલ ચોકડી તરફ જનાર વાહનોને આ રોડ ઉપરથી પ્રવેશ ન થાય તે માટે ગોંડલ તરફથી આવનાર એચ.એમ.વી./એલ.એમ.વી./ટુ વ્હીલ/શ્રી વ્હીલ પ્રકારના વાહનો માટે પ્રતિબંધ ફરમાવવા માટે દરખાસ્ત થઈ આવેલ છે.

હાલે ગોંડલ ચોકડી છ માર્ગીય એલીવેટેડ કોરીડોરનું કામ હાલ ચાલુ હોય, આ બ્રિજનું કામકાજ પૂર્ણ ન થાય ત્યાં સુધી ગોંડલ તરફથી આવનાર અને ગોંડલ ચોકડી તરફ જનાર એચ.એમ.વી. પ્રકારના વાહનોને “કોરાટ ચોક થી ગોંડલ ચોકડી” તરફ જવા તેમજ એલ.એમ.વી./ટુ વ્હીલ/શ્રી વ્હીલ પ્રકારના વાહનોને ખોડીયાર પોલીસ ચોકીથી આગળ જવા માટે સંપૂર્ણ પ્રતિબંધ ફરમાવવો જરૂરી જણાય છે.

પોલીસ અધિક્ષકશ્રીના જણાવ્યા મુજબ વૈકલ્પિક રસ્તો તેમની દરખાસ્તમાં નીચે મુજબ જણાવેલ છે.

- (૧) એચ.એમ.વી. પ્રકારના વાહનો માટે વાયા રીંગ રોડ-૨, કોરાટ ચોકથી (સર્વિસ રોડ)-ઘંટેશ્વર(રાજકોટ-જામનગર હાઈવે) પર ચાલવું.
- (૨) એલ.એમ.વી./ટુ વ્હીલ/શ્રી વ્હીલ પ્રકારના વાહનોને ખોડીયાર પોલીસ ચોકીની બાજુથી પસાર થતો પુનીતનગર મેઈન રોડ બીઆરટીએસ (૧૫૦ ફુટ રીંગ રોડ) પર ચાલવું.

સબબ, હું અરૂણ મહેશ બાબુ, આઈ.એ.એસ., જિલ્લા મેજિસ્ટ્રેટ, રાજકોટ જિલ્લા, રાજકોટ અમોને ગુજરાત પોલીસ અધિનિયમ-૧૯૫૧ની કલમ-૩૩(૧)બી અન્વયે મળેલ સત્તાની રૂએ ગોંડલ તરફથી આવનાર અને ગોંડલ ચોકડી તરફ જનાર એચ.એમ.વી. પ્રકારના વાહનોને કોરાટ ચોકથી ગોંડલ ચોકડી તરફ જવા અને એલ.એમ.વી./ટુ વ્હીલ/શ્રી વ્હીલ પ્રકારના વાહનોને ખોડીયાર પોલીસ ચોકીથી આગળ જવા માટે સંપૂર્ણ પ્રતિબંધ ફરમાવું છું.

ઉક્ત પ્રતિબંધનાં કારણે એચ.એમ.વી. પ્રકારના વાહનોએ વાયા રીંગ રોડ-૨, કોરાટ ચોક થી (સર્વિસ રોડ)-ઘંટેશ્વર(રાજકોટ-જામનગર હાઈવે) પરથી ચાલવાનું રહેશે અને એલ.એમ.વી./ટુ વ્હીલ/શ્રી વ્હીલ પ્રકારના વાહનોએ ખોડીયાર પોલીસ ચોકીની બાજુથી પસાર થતો પુનીતનગર મેઈન રોડ બીઆરટીએસ (૧૫૦ ફુટ રીંગ રોડ) પરથી ચાલવાનું રહેશે. પોલીસ તેમજ ઈમરજન્સી વાહનોને આ પ્રતિબંધ લાગુ પડશે નહીં. સદરહુ રસ્તાઓ ઉપર જરૂરી દિશાસૂચક સાઈન બોર્ડ પ્રોજેક્ટ ડાયરેક્ટરશ્રી, નેશનલ હાઈવે ઓથોરીટી ઓફ ઈન્ડિયા, રાજકોટએ લગાવવાનાં રહેશે.

આ જાહેરનામું તા.૧૦-૧૦-૨૦૨૧ થી તા.૩૦-૦૮-૨૦૨૨ સુધી અમલમાં રહેશે.

આ હુકમનો ભંગ કરનાર ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ શિક્ષાને પાત્ર બનશે.

આજ તારીખ : ૦૭ મી માહે : ઓક્ટોબર-૨૦૨૧ ના રોજ મારી સહી તથા કચેરીનો સિક્કો મારી બહાર પાડેલ છે.

રાજકોટ, ૦૭ માહે ઓક્ટોબર, ૨૦૨૧.

(અરૂણ મહેશ બાબુ)

જિલ્લા મેજિસ્ટ્રેટ,

રાજકોટ જિલ્લા

